

!! హనుమత్ సీతా అక్షణ భరత శత్రుఘ్న పరివారసమేత శ్రీరామచంద్ర పరబ్రహ్మణే నమః !!

ః శ్రీ సుందరకాండ తతనం ః

గురుర్బ్రహ్మ గురుర్విష్ణుః గురుర్దేవో మహేశ్వరః !
గురుస్సాక్షాత్ పరం బ్రహ్మ తస్మై శ్రీ గురవే నమః !!
శ్రీయః కాంతాయ కళ్యాణనిధయే నిధయే2ర్థినామ్ !
శ్రీ వేంకటనివాసాయ శ్రీనివాసాయ మంగళమ్ !!

!! అథ సంకల్పః !!

శ్రీమదాదివరాహక్షేత్రే విరాజమానస్య అఖిలాండకోటి బ్రహ్మాండనాయకస్య, శ్రీపద్మావతీజానేః, భగవతః
శ్రీ వేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః, పాదసేవకస్య హనుమతః ప్రసాదేన అస్మిన్
భువనే, విషూచికాక్రిమిజనిత సమస్తదుష్ప్రభావ నిర్మూలనద్వారా సర్వేషాం ఆస్తిక మహాజనానాం, సర్వవిధ సుస్థిరతా
సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధిద్వారా శ్రీరామరాజ్యస్య పునర్వ్యవస్థాపనార్థం
సద్భావనాం సత్సంకల్పానాం సత్కార్యాణాం చ సర్వతోముఖ విజయసిద్ధ్యర్థం భారతవర్షస్య అభివృద్ధౌ నిమగ్నానామ్
అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం
ఆయురారోగ్య, ఐశ్వర్య, సద్బుద్ధిత్యాది సర్వశుభ ఫలప్రాప్త్యర్థం, శ్రీరామచంద్ర రూపాంతరస్య శ్రీమద్వేంకటేశ్వర
పరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి రామాయణాంతర్గతే సుందరకాండే
యథాశక్తి ప్రథమ సర్గ శ్లోక పారాయణం తథా దశావతార స్తుతి స్తోత్రపారాయణం చ అన్యోన్య సాహాయ్యేన
ఆచార్యముఖేన కరిష్యామహే !!

ః అథ ప్రార్థనా ః

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !!
గోష్పదీకృతవారాశిం మశకీకృతరాక్షసం !
రామాయణమహామాలారత్నం వందే2నిలాత్మజమ్ !!
కూజంతం రామ రామేతి మధురం మధురాక్షరమ్ !
ఆరూహ్య కవితాశాఖాం వందే వాల్మీకి కోకిలమ్ !!

!! శ్రీహనుమతే నమః !!

01. !! అథ సుందరకాండే ప్రథమ సర్గః !!
తతో రావణనీతాయాః సీతాయాశ్చత్రుకర్మణః !
ఇయేష పదమన్వేష్టుం చారణాచరితే పథి !!
02. దుష్కరం నిష్ప్రతిద్వంద్వం చిక్కిర్షన్ కర్మ వానరః !
సముదగ్ర శిరోగ్రీవో గవాం పతి రివాబభౌ !!
03. అథ వైడూర్యవర్ణేషు శాద్వలేషు మహాబలః !
ధీరస్సలిలకల్పేషు విచచార యథాసుఖమ్ !!
04. ద్విజాన్ విత్రాసయన్ ధీమానురసా పాదపాన్ హరన్ !
మృగాంశ్చ సుబహున్నిఘ్నన్ ప్రవృద్ధ ఇవ కేసరీ !!
05. నీలలోహితమాఙ్గిష్ఠపత్రవర్ణైః సీతాసితైః !
స్వభావవిహితైశ్చిత్రైర్ధాతుభిః సమలంకృతమ్ !!
06. కామరూపిభిరావిష్టమభీక్షణం సపరిచ్ఛదైః !
యక్షకిన్నరగన్ధర్వైర్దేవకల్పైశ్చ పన్నగైః !!
07. స తస్య గిరివర్యస్య తలే నాగవరాయుతే !
తిష్ఠన్ కపివరస్తత్ర హ్రాదే నాగ ఇవాబభౌ !!
08. స సూర్యాయ మహేంద్రాయ పవనాయ స్వయంభువే !
భూతేభ్యశ్చాఙ్గలిం కృత్వా చకార గమనే మతిమ్ !!
09. అఙ్గలిం ప్రాజ్ముఖః కుర్వన్ పవనాయాత్మయోనయే !
తతో హి వవృధే గన్తుం దక్షిణో దక్షిణాం దిశమ్ !!
10. ప్లవంగ్గప్రవరైర్మృష్టః ప్లవనే కృతనిశ్చయః !
వవృధే రామవృద్ధ్యర్థం సముద్ర ఇవ పర్వసు !!
11. నిష్ప్రమాణశరీరస్సన్ లిలఙ్ఘిషురర్ణవమ్ !
బాహుభ్యాం పీడయామాస చరణాభ్యాం చ పర్వతమ్ !!
12. స చచాలాచలశ్చారు ముహూర్తం కపిపీడితః !
తరూణాం పుష్పితాగ్రాణాం సర్వం పుష్పమశాతయత్ !!
13. తేన పాదపముక్తేన పుష్పాఘ్నేణ సుగన్ధినా !
సర్వతః సంవృతఙ్ఘ్రైలో బభౌ పుష్పమయో యథా !!
14. తేన చోత్తమవీర్యేణ పీడ్యమానస్య పర్వతః !
సలిలం సన్ప్రసుస్రావ మదం మత్త ఇవ ద్విపః !!
15. పీడ్యమానస్తు బలినా మహేంద్రస్తేన పర్వతః !
రీతిర్నిర్వర్తయామాస కాఙ్ఘనాఙ్ఘనరాజతీః !!

16. ముమోచ చ శిలాః శైలో విశాలాః సమనశ్శిలా : !
మధ్యమే నార్పిషా జుష్టో ధూమరాజీ రివానలః !!
17. గిరిణా పీడ్యమానేన పీడ్యమానాని సర్వశః !
గుహావిష్టాని భూతాని వినేదుర్వికృతైస్వరైః !!
18. స మహాసత్త్వసన్నాదః శైలపీడానిమిత్తజః !
పుథివీం పూరయామాస దిశశ్చోపవనాని చ !!

:: స్తోత్ర చరణం ::

01. :: ప్రార్థనా ::
వందే శ్రీనయనోత్పలస్య శశినం శేషాచలాధీశ్వరమ్ !
బ్రహ్మాద్యర్చిత పాదపద్మయుగళం లోకైక నేత్రోత్పవం !!
02. వాసిష్ఠైః సనకాదిభిః మునిగణైః సంస్తూయమానం సదా !
భక్తానాం అఖిలార్థదాయినం అహం శ్రీవేంకటేశం గురుమ్ !!
03. !! దశావతారస్తుతిః !!
వేదోద్ధారం మత్యురూపం స్వచ్ఛాకారం యదృచ్ఛయా !
సత్యవ్రతోద్ధారం సత్యం శ్రీనివాసం భజే2నిశమ్ !!
04. మహాగాధ జలాధారం కచ్చపం మందరోద్ధరం !
సుందరాంగం చ గోవిందం శ్రీనివాసం భజే2నిశమ్ !!
05. వరం శ్వేతవరాహాఖ్యం సంహారం ధరణీధరం !
స్వదంష్ట్రాఖ్యం ధరోద్ధారం శ్రీనివాసం భజే2నిశమ్ !!
06. ప్రహ్లాదాహ్లాదకం లక్ష్మీనృసింహం భక్తవత్సలమ్ !
దైత్యమత్తేభదమనం శ్రీనివాసం భజే2నిశమ్ !!
07. వామనం వామనం పూర్ణకామం భానవమాణవం !
మాయినం బలిసంమోహం శ్రీనివాసం భజే2నిశమ్ !!
08. చంద్రాననం కుందదంతం కురాజఘ్నం కుఠారిణం !
సుకుమారం భృగుఋషేః శ్రీనివాసం భజే2నిశమ్ !!
09. శ్రీరామం దశదిగ్వాప్తం దశేంద్రియనియామకం !
దశాస్యఘ్నం దాశరథిం శ్రీనివాసం భజే2నిశమ్ !!
10. గోవర్ధనోద్ధరం బాలం వాసుదేవం యదూత్తమం !
దేవకీతనయం కృష్ణం శ్రీనివాసం భజే2నిశమ్ !!

11. నందనందనమానందం ఇంద్రనీలం నిరంజనం !
శ్రీయశోదాయశోదం చ శ్రీనివాసం భజే2నిశమ్ !!
12. గోబృందావనగం బృందావనగం గోకులాధిపం !
ఉరుగాయం జగన్మోహం శ్రీనివాసం భజే2నిశమ్ !!
13. పారిజాతహారం పాపహారం గోపీమనోహరం !
గోపీవస్త్రహారం గోపం శ్రీనివాసం భజే2నిశమ్ !!
14. కంసాంతకం శంసనీయం సశాంతం సంస్పృతిచ్ఛిదం !
సంశయచ్ఛేదినంవేద్యం శ్రీనివాసం భజే2నిశమ్ !!
15. కృష్ణాపతిం కృష్ణగురుం కృష్ణామిత్రమభీష్టదం !
కృష్ణాత్మకం కృష్ణసఖం శ్రీనివాసం భజే2నిశమ్ !!
16. కృష్ణా2హిమర్దనం గోపైః కృష్ణోపవనలోలుపం !
కృష్ణాతాతం మహోత్కృష్టం శ్రీనివాసం భజే2నిశమ్ !!
17. బుద్ధం సుబోధం దుర్బోధం బోధాత్మానం బుధప్రియం !
విబుధేశం బుధైర్బోధ్యం శ్రీనివాసం భజే2నిశమ్ !!
18. కల్కినం తురగారూఢం కలికల్మషనాశనం !
కళ్యాణదం కలిఘ్నం చ శ్రీనివాసం భజే2నిశమ్ !!
19. శ్రీవేంకటేశం మత్స్యామిన్ జ్ఞానానంద దయానిధే !
భక్తవత్సల భో విశ్వకుటుంబిన్నధునా2వ మామ్ !!
20. అనంత వేదసంవేద్య ! లక్ష్మీనాథాండకారణ !
జ్ఞానానందైశ్వర్యపూర్ణ ! నమస్తే కరుణాకర !!

:: అథ నవగ్రహ ప్రార్థన ::

ఆరోగ్యం పద్మబంధుః వితరతు నితరాం సంపదం శీతరశ్మిః !

భూలాభం భూమిపుత్రః సకలగుణయుతాం వాగ్విభూతిం చ సౌమ్యః !!

సౌభాగ్యం దేవమంత్రీ రిపుభయశమనం భార్గవః శౌర్యమార్కిః !

దీర్ఘాయుః సైంహికేయః విపులతరయశః కేతురాచంద్రతారమ్ !!

అరిష్టాని ప్రణశ్యంతు దురితాని భయాని చ !

శాంతిరస్తు శుభం మే2స్తు గ్రహాః కుర్వంతు మంగళమ్ !!

:: అథ క్షమా ప్రార్థనా ::

యదక్షర పదభ్రష్టం మాత్రాహీనం చ యద్భవేత్ !

తత్సర్వం క్షమ్యతాం దేవ నారాయణ నమో2స్తుతే !!

:: అథ భగవత్సమర్పణమ్ ::

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ !

కరోమి యద్యత్సకలం పరస్మై నారాయణాయేతి సమర్పయామి !!

:: అథ మంగళమ్ ::

శ్రియః కాంతాయ కళ్యాణనిధయే నిధయే2ర్థినామ్ !

శ్రీ వేంకటనివాసాయ శ్రీనివాసాయ మంగళమ్ !!